

Από τη συλλογή του Δημήτριου Φαληρέα

Κλεόβουλος Εὐαγόρου Λίνδιος ἔφη.

1. μέτρον ἄριστον.
2. πατέρα δεῖ αἰδεῖσθαι.
3. εὖ τὸ σῶμα ἔχειν καὶ τὴν ψυχὴν.
4. φιλήκοον εἶναι καὶ μὴ πολύλαλον.
5. πολυμαθὴ ἢ ἀμαθὴ.
6. γλῶσσαν εὐφημον κεκτῆσθαι.
7. ἀρετῆς οἰκεῖον, κακίας ἀλλότριον.
8. ἀδικίαν μισεῖν, εὐσέβειαν φυλάσσειν.
9. πολίταις τὰ βέλτιστα συμβουλεύειν.
10. ἡδονῆς κρατεῖν.
11. βία μηδὲν πράττειν.
12. τέκνα παιδεύειν.
13. τύχῃ εὐχεσθαι.
14. ἔχθρας διαλύειν.
15. τὸν τοῦ δήμου ἐχθρὸν πολέμιον νομίζειν.
16. γυναικὶ μὴ μάχεσθαι μηδὲ ἄγαν φρονεῖν ἀλλοτρίων παρόντων· τὸ μὲν γὰρ ἄνοιαν, τὸ δὲ μανίαν δύναται παρέχειν.
17. οἰκέτας παρ' οἶνον μὴ κολάζειν· εἰ δὲ μή, δόξεις παροινεῖν.
18. γαμεῖν ἐκ τῶν ὁμοίων· ἐὰν γὰρ ἐκ τῶν κρειττόνων, δεσπότης, οὐ συγγενεῖς κτήσῃ.
19. μὴ ἐπιγελᾶν τῷ σκώπτοντι· ἀπεχθῆς γὰρ ἔσῃ τοῖς σκωπτομένοις
20. εὐποροῦντα μὴ ὑπερήφανον εἶναι, ἀποροῦντα μὴ ταπεινοῦσθαι.

Αποφθέγματα των 7 σοφών της Αρχαιότητας

Από τη συλλογή του Δημήτριου Φαληρέα

Σόλων Ἐξηκεστίδου Ἀθηναῖος ἔφη.

1. μηδὲν ἄγαν.
2. κριτῆς μὴ κάθησο· εἰ δὲ μή, τῷ ληφθέντι ἐχθρὸς ἔση.
3. ἡδονὴν φεῦγε, ἥτις λύπην τίκτει.
4. φύλασσε τρόπου καλοκαγαθίαν ὄρκου πιστοτέραν.
5. σφραγίζου τοὺς μὲν λόγους σιγῆ, τὴν δὲ σιγὴν καιρῷ.
6. μὴ ψεύδου, ἀλλ' ἀλήθευε.
7. τὰ σπουδαῖα μελέτα.
8. τῶν γονέων μὴ λέγε δικαιότερα.
9. φίλους μὴ ταχὺ κτῶ, οὓς δ' ἂν κτήσῃ, μὴ ταχὺ ἀποδοκίμαζε.
10. ἄρχεσθαι μαθὼν ἄρχειν ἐπιστήσῃ.
11. εὐθυναν ἑτέρους ἀξιῶν διδόναι καὶ αὐτὸς ὑπεχε.
12. συμβούλευε μὴ τὰ ἥδιστα, ἀλλὰ τὰ βέλτιστα τοῖς πολίταις.
13. μὴ θρασύνου.
14. μὴ κακοῖς ὀμίλει.
15. χρῶ τοῖς θεοῖς.
16. φίλους εὐσέβει.
17. ὃ ἂν <μὴ> ἴδῃς, μὴ λέγε.
18. εἰδῶς σίγα.
19. τοῖς σεαυτοῦ πρᾶος ἴσθι.
20. τὰ ἀφανῆ τοῖς φανεροῖς τεκμαίρου.
21. γηράσκω δ' αἰεὶ πολλὰ διδασκόμενος

Αποφθέγματα των 7 σοφών της Αρχαιότητας

Χίλων Δαμαγήτου Λακεδαιμόνιος ἔφη.

1. γνῶθι σαυτόν.
2. πίνων μὴ πολλὰ λάλει· ἀμαρτήσῃ γάρ.
3. μὴ ἀπείλει τοῖς ἐλευθέροις· οὐ γὰρ δίκαιον.
4. μὴ κακολόγει τοὺς πλησίον· εἰ δὲ μὴ, ἀκούσῃ, ἐφ' οἷς λυπηθήσῃ.
5. ἐπὶ τὰ δεῖπνα τῶν φίλων βραδέως πορεύου, ἐπὶ δὲ τὰς ἀτυχίας ταχέως.
6. γάμους εὐτελεῖς ποιοῦ.
7. τὸν τετελευτηκότα μακάριζε.
8. πρεσβύτερον σέβου.
9. τὸν τὰ ἀλλότρια περιεγραζόμενον μίσει.
10. ζημίαν αἰροῦ μάλλον ἢ κέρδος αἰσχρόν· τὸ μὲν γὰρ ἄπαξ λυπήσῃ, τὸ δὲ αἰεὶ.
11. τῷ δυστυχοῦντι μὴ ἐπιγέλα.
12. τραχὺς ὢν ἤσυχον σεαυτὸν πάρεχε, ὅπως σε αἰσχύνωνται μάλλον ἢ φοβῶνται.
13. τῆς ἰδίας οἰκίας προστάτει.
14. ἡ γλῶσσά σου μὴ προτρεχέτω τοῦ νοῦ.
15. θυμοῦ κράτει.
16. μὴ ἐπιθύμει ἀδύνατα.
17. ἐν ὁδῷ μὴ σπεῦδε προάγειν.
18. μηδὲ τὴν χεῖρα κινεῖν μανικὸν γάρ.

19. νόμοις πείθου.

20. ἀδικούμενος διαλλάσσου, ὕβριζόμενος τιμωροῦ.

Θαλῆς Ἑξαμύου Μιλῆσιος ἔφη.

1. ἐγγύα, πάρα δ' ἄτα.
2. φίλων παρόντων καὶ ἀπόντων μέμνησο.
3. μὴ τὴν ὄψιν καλλωπίζου, ἀλλ' ἐν τοῖς ἐπιτηδεύμασιν ἴσθι καλός.
4. μὴ πλούτει κακῶς.
5. μὴ σε διαβαλλέτω λόγος πρὸς τοὺς πίστεως κεκοινωνηκότας.
6. κολακεύειν γονεῖς μὴ ὄκνει.
7. μὴ πατρὸς δέχου τὸ φαῦλον.
8. οἴους ἂν ἐράνους ἐνέγκῃς τοῖς γονεῦσι, τοιούτους αὐτὸς ἐν τῷ γήρῳ παρὰ τῶν τέκνων προσδέχου.
9. χαλεπὸν τὸ ἐαυτὸν γνῶναι.
10. ἥδιστον οὖ ἐπιθυμεῖς τυχεῖν.
11. ἀνιαρὸν ἀργία.
12. βλαβερὸν ἀκρασία.
13. βαρὺ ἀπαιδευσία.
14. δίδασκε καὶ μάθθῃς τὸ ἄμεινον.
15. ἀργὸς μὴ ἴσθι, μηδ' ἂν πλουτῆς.
16. κακὰ ἐν οἴκῳ κρύπτε.
17. φθονοῦ μᾶλλον ἢ οἰκτίρου.
18. μέτρῳ χρῶ.
19. μὴ πᾶσι πίστευε.

20. ἄρχων κόσμει σεαυτόν.

Πιττακὸς Ὑγρὰ Λέσβιος ἔφη.

1. καιρὸν γνῶθι.
2. ὁ μέλλεις ποιεῖν, μὴ λέγε· ἀποτυχὼν γὰρ καταγελασθήσῃ.
3. τοῖς ἐπιτηδεύουσιν χρῶ.
4. ὅσα νεμεσῶν τῷ πλησίον, αὐτὸς μὴ ποίει.
5. ἀπραγοῦντα μὴ ὀνειδίξῃ· ἐπὶ γὰρ τούτοις νέμεσις θεῶν κάθηται.
6. παρακαταθήκας ἀπόδος.
7. ἀνέχου ὑπὸ τῶν πλησίον μικρὰ ἐλαττούμενος.
8. τὸν φίλον κακῶς μὴ λέγε μηδ' εὖ τὸν ἐχθρόν. ἀσυλλόγιστον γὰρ τὸ τοιοῦτον.
9. δεινὸν συνιδεῖν τὸ μέλλον, ἀσφαλὲς τὸ γενόμενον.
10. πιστὸν γῆ, ἄπιστον θάλασσα.
11. ἄπληστον κέρδος.
12. κτῆσαι ἴδια.
13. θεράπευε εὐσέβειαν, παιδείαν, σωφροσύνην, φρόνησιν, ἀλήθειαν, πίστιν, ἐμπειρίαν, ἐπιδεξιότητα, ἔταιρειαν, ἐπιμέλειαν, οἰκονομίαν, τέχνην.

Βίας Τευταμίδου Πριηνεύς ἔφη.

1. οἱ πλεῖστοι ἄνθρωποι κακοί.
2. εἰς κάτοπτρον, ἔφη, ἐμβλέψαντα δεῖ, εἰ μὲν καλὸς φαίνη, καλὰ ποιεῖν εἰ δὲ αἰσχρὸς, τὸ τῆς φύσεως ἐλλίπες διορθοῦσθαι τῇ καλοκαγαθίαι.
3. βραδέως ἐγχείρει· οὐ δ' ἂν ἄρξῃ, διαβεβαιοῦ.
4. μίσει τὸ ταχὺ λαλεῖν, μὴ ἀμάρτης· μετάνοια γὰρ ἀκολουθεῖ.
5. μήτ' εὐήθης ἴσθι μήτε κακοήθης.
6. ἀφροσύνην μὴ προσδέχου.
7. φρόνησιν ἀγάπα.
8. περὶ θεῶν λέγε, ὡς εἰσίν.
9. νόει τὸ πραττόμενον.
10. ἄκουε πολλά.
11. λάλει καίρια.
12. πένης ὢν πλουσίοις μὴ ἐπιτίμα, ἦν μὴ μέγα ὠφελῆς.
13. ἀνάξιον ἄνδρα μὴ ἐπαίνει διὰ πλοῦτον.
14. πείσας λαβέ, μὴ βιασάμενος
15. ὅ τι ἂν ἀγαθὸν πράσσης, θεοῦς, μὴ σεαυτὸν αἰτιῶ.
16. κτήσαι ἐν μὲν νεότητι εὐπραξίαν, ἐν δὲ τῷ γήρῳ σοφίαν.

17. ἔξεις ἔργωι μνήμην, καιρῷ εὐλάβειαν, τρόπωι γενναιότητα, πόνωι ἐγκράτειαν, φόβωι εὐσέβειαν, πλούτωι φιλίαν, λόγωι πειθῶ, σιγῇ κόσμον, γνώμῃ δικαιοσύνην, τόλμῃ ἀνδρείαν, πράξει δυναστείαν, δόξῃ ἡγεμονίαν.

Περίανδρος Κυψέλου Κορίνθιος ἔφη.

1. μελέτα τὸ πᾶν.
2. καλὸν ἡσυχία.
3. ἐπισφαλὲς προπέτεια.
4. κέρδος αἰσχρόν.
5. φύσεως κατηγορία.
6. δημοκρατία κρεῖττον τυραννίδος.
7. αἱ μὲν ἡδοναὶ θνηταί, αἱ δ' ἄρεταὶ ἀθάνατοι.
8. εὐτυχῶν μὲν μέτριος ἴσθι, ἀτυχῶν δὲ φρόνιμος.
9. φειδόμενον κρεῖττον ἀποθανεῖν ἢ ζῶντα ἐνδεῖσθαι.
10. σεαυτὸν ἄξιον παρασκευάζε τῶν γονέων.
11. ζῶν μὲν ἐπαινοῦ, ἀποθανῶν δὲ μακαρίζου.
12. φίλοις εὐτυχοῦσι καὶ ἀτυχοῦσιν ὁ αὐτὸς ἴσθι.
13. ὁ ἂν ἐκὼν ὁμολογήσης, <διατήρει>· πονηρὸν <γὰρ τὸ> παραβῆναι.
14. λόγων ἀπορρήτων ἐκφορὰν μὴ ποιοῦ.
15. λαιδοροῦ ὡς ταχὺ φίλος ἐσόμενος.
16. τοῖς μὲν νόμοις παλαιοῖς χρῶ, τοῖς δὲ ὄψοις προσφάτοις.
17. μὴ μόνον τοὺς ἀμαρτάνοντας κόλαζε, ἀλλὰ καὶ τοὺς μέλλοντας κώλυε.
18. δυστυχῶν κρύπτε, ἵνα μὴ τοὺς ἐχθροὺς εὐφράνης.